
shrIsarasvatI-stuti

श्रीसरस्वतीस्तुति

Document Information



Text title : sarasvatIstotram

File name : sarasstuti.itx

Category : devii, sarasvatI, stotra, devI

Location : doc_devii

Transliterated by : Ravisankar S. Mayavaram

Proofread by : Ravisankar S. Mayavaram, Smt. Sankaran

Latest update : December 2, 1996, February 8, 1998

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org



ಶ್ರೀಸರಸ್ವತೀಸ್ತುತಿ




ಯಾ ಕುಂದೇಂದು-ತುಷಾರಹಾರ-ಧವಲಾ ಯಾ ಶುಭ್ರ-ವಸ್ತ್ರಾವೃತಾ
ಯಾ ವೀಣಾವರದಂಡಮಂಡಿತಕರಾ ಯಾ ಶ್ವೇತಪದ್ಮಾಸನಾ .
ಯಾ ಬ್ರಹ್ಮಾಚ್ಯುತ-ಶಂಕರ-ಪ್ರಭೃತಿಭಿದೇವೈಃ ಸದಾ ಪೂಜಿತಾ
ಸಾ ಮಾಂ ಪಾತು ಸರಸ್ವತೀ ಭಗವತೀ ನಿಃಶೇಷಜಾಡ್ಯಾಪಹಾ .. 1..
ದೋರ್ಭಿಯುಕ್ತಾ ಚತುರ್ಭಿಃ ಸ್ವಟಿಕಮಣಿಮಯೀಮಕ್ಷಮಾಲಾಂ ದಧಾನಾ
ಹಸ್ತೇನೈಕೇನ ಪದ್ಮಂ ಸಿತಮಪಿ ಚ ಶುಕಂ ಪುಸ್ತಕಂ ಚಾಪರೇಣ .
ಭಾಸಾ ಕುಂದೇಂದು-ಶಂಖಸ್ವಟಿಕಮಣಿನಿಭಾ ಭಾಸಮಾನಾಽಸಮಾನಾ
ಸಾ ಮೇ ವಾಗ್ಧೇವತೇಯಂ ನಿವಸತು ವದನೇ ಸರ್ವದಾ ಸುಪ್ರಸನ್ನಾ .. 2..
ಆಶಾಸು ರಾಶೀ ಭವದಂಗವಲ್ಲಿ
ಭಾಸೈವ ದಾಸೀಕೃತ-ದುಗ್ಧಸಿಂಧುಂ .
ಮಂದಸ್ಮಿತೈರ್ನಿರ್ದಿತ-ಶಾರದೇಂದುಂ
ವಂದೇಽರವಿಂದಾಸನ-ಸುಂದರಿ ತ್ವಾಂ .. 3..
ಶಾರದಾ ಶಾರದಾಂಬೋಜವದನಾ ವದನಾಂಬುಜೇ .
ಸರ್ವದಾ ಸರ್ವದಾಸ್ಮಾಕಂ ಸನ್ನಿಧಿಂ ಸನ್ನಿಧಿಂ ಕ್ರಿಯಾತ್ .. 4..
ಸರಸ್ವತೀಂ ಚ ತಾಂ ನೌಮಿ ವಾಗಧಿಷ್ಠಾತ್ಯ-ದೇವತಾಂ .
ದೇವತ್ವಂ ಪ್ರತಿಪದ್ಯಂತೇ ಯದನುಗ್ರಹತೋ ಜನಾಃ .. 5..
ಪಾತು ನೋ ನಿಕಷಗ್ರಾವಾ ಮತಿಹೇಮ್ನಃ ಸರಸ್ವತೀ .
ಪ್ರಾಜ್ಞೇತರಪರಿಚ್ಛೇದಂ ವಚಸೈವ ಕರೋತಿ ಯಾ .. 6..
ಶುದ್ಧಾಂ ಬ್ರಹ್ಮವಿಚಾರಸಾರಪರಮಾ-ಮಾದ್ಯಾಂ ಜಗದ್ವ್ಯಾಪಿನೀಂ
ವೀಣಾಪುಸ್ತಕಧಾರಿಣೀಮಭಯದಾಂ ಜಾಡ್ಯಾಂಧಕಾರಾಪಹಾಂ .
ಹಸ್ತೇ ಸ್ವಾಟಿಕಮಾಲಿಕಾಂ ವಿದಧತೀಂ ಪದ್ಮಾಸನೇ ಸಂಸ್ಥಿತಾಂ
ವಂದೇ ತಾಂ ಪರಮೇಶ್ವರಿಂ ಭಗವತೀಂ ಬುದ್ಧಿಪ್ರದಾಂ ಶಾರದಾಂ .. 7..
ವೀಣಾಧರೇ ವಿಪುಲಮಂಗಲದಾನಶೀಲೇ
ಭಕ್ತಾರ್ತಿನಾಶಿನಿ ವಿರಿಂಚಿಹರೀಶವಂದ್ಯೇ .
ಕೀರ್ತಿಪ್ರದೇಽಖಿಲಮನೋರಥದೇ ಮಹಾರ್ಹೇ
ವಿದ್ಯಾಪ್ರದಾಯಿನಿ ಸರಸ್ವತಿ ನೌಮಿ ನಿತ್ಯಂ .. 8..

ಶ್ವೇತಾಬ್ಜಪೂರ್ಣ-ವಿಮಲಾಸನ-ಸಂಸ್ಥಿತೇ ಹೇ
 ಶ್ವೇತಾಂಬರಾವೃತಮನೋಹರಮಂಜುಗಾತ್ರೇ .
 ಉದ್ಯನ್ಮನೋಜ್ಞ-ಸಿತಪಂಕಜಮಂಜುಲಾಸ್ಯೇ
 ವಿದ್ಯಾಪ್ರದಾಯಿನಿ ಸರಸ್ವತಿ ನೌಮಿ ನಿತ್ಯಂ .. 9..
 ಮಾತಸ್ತ್ವ ದೀಯ-ಪದಪಂಕಜ-ಭಕ್ತಿಯುಕ್ತಾ
 ಯೇ ತ್ವಾಂ ಭಜಂತಿ ನಿಖಿಲಾನಪರಾನ್ವಿಹಾಯ .
 ತೇ ನಿರ್ಜರತ್ವಮಿಹ ಯಾಂತಿ ಕಲೇವರೇಣ
 ಭೂವಹ್ನಿ-ವಾಯು-ಗಗನಾಂಬು-ವಿನಿರ್ಮಿತೇನ .. 10..
 ಮೋಹಾಂಧಕಾರ-ಭರಿತೇ ಹೃದಯೇ ಮದೀಯೇ
 ಮಾತಃ ಸದೈವ ಕುರು ವಾಸಮುದಾರಭಾವೇ .
 ಸ್ವೀಯಾಖಿಲಾವಯವ-ನಿರ್ಮಲಸುಪ್ರಭಾಭಿಃ
 ಶೀಘ್ರಂ ವಿನಾಶಯ ಮನೋಗತಮಂಧಕಾರಂ .. 11..
 ಬ್ರಹ್ಮಾ ಜಗತ್ ಸೃಜತಿ ಪಾಲಯತೀಂದಿರೇಶಃ
 ಶಂಭುವಿನಾಶಯತಿ ದೇವಿ ತವ ಪ್ರಭಾವೈಃ .
 ನ ಸ್ಯಾತ್ಕೃಪಾ ಯದಿ ತವ ಪ್ರಕಟಪ್ರಭಾವೇ
 ನ ಸ್ಯಃ ಕಥಂಚಿದಪಿ ತೇ ನಿಜಕಾರ್ಯದಕ್ಷಾಃ .. 12..
 ಲಕ್ಷ್ಮೀಮೇಧಾ ಧರಾ ಪುಷ್ಪಿಗೌರೀ ತೃಷ್ಣಿಃ ಪ್ರಭಾ ಧೃತಿಃ .
 ಏತಾಭಿಃ ಪಾಹಿ ತನುಭಿರಷ್ಟಭಿರ್ಮಾಂ ಸರಸ್ವತೀ .. 13..
 ಸರಸವತ್ಸೈ ನಮೋ ನಿತ್ಯಂ ಭದ್ರಕಾಲ್ಯೈ ನಮೋ ನಮಃ
 ವೇದ-ವೇದಾಂತ-ವೇದಾಂಗ-ವಿದ್ಯಾಸ್ಥಾನೇಭ್ಯಃ ಏವ ಚ .. 14..
 ಸರಸ್ವತಿ ಮಹಾಭಾಗೇ ವಿದ್ಯೇ ಕಮಲಲೋಚನೇ .
 ವಿದ್ಯಾರೂಪೇ ವಿಶಾಲಾಕ್ಷಿ ವಿದ್ಯಾಂ ದೇಹಿ ನಮೋಽಸ್ತು ತೇ .. 15..
 ಯದಕ್ಷರ-ಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಭವೇತ್ .
 ತತ್ಪರ್ವಂ ಕ್ಷಮ್ಯತಾಂ ದೇವಿ ಪ್ರಸೀದ ಪರಮೇಶ್ವರಿ .. 16..
 .. ಇತಿ ಶ್ರೀಸರಸ್ವತೀ ಸ್ತೋತ್ರಂ ಸಂಪೂರ್ಣಂ..

Encoded and proofread by Ravisankar S. Mayavaram

Proofread by Smt. Sankaran



——
Please send corrections to sanskrit@cheerful.com

